

## غزواتِ نبوی ﷺ میں خواتین کی شرکت (ایک تجزیائی مطالعہ)

محمد یوسف مظہر صدیقی\*

عہدِ نبوی ﷺ کے اجتماعی اور قومی معاملات میں سے ایک جہادی سرگرمی تھی۔ مدفن عہد کے پیشراوں کا پر اسی کا سایہ چھایا رہا تھا۔ اس دس سالہ دورِ اجتماعیت میں رسول اکرم ﷺ کو مختلف عرب قبائل اور یہودی و نصرانی طاقتوں کے خلاف طاقت استعمال کرنی پڑی۔ اس لیے موظفین اسلام اور سیرت نگارین نبوی کے مطابق ستائیں غزوات اور سماں کے قریب سرایا (بھیں) پیش آئیں۔ سردست ان کی تاریخ سے بحث ہے نہ ان کی تفصیلات سے اور نہ اس نکتے سے کہ وہ تمام بھیں فوجی تھیں، جا رہانے جنگیں تھیں یا مدافعانہ کوششیں۔ ہماری موجودہ بحث ان غزوات و مہماتِ نبوی میں خواتین اسلام کی جہادی شرکت و معاونت تک ہی محدود ہے۔ (۱)

روایاتِ سوانح، آثار سیرت اور احادیث نبوی بتاتی ہیں کہ اول روز جہاد سے مسلم خواتین اور صحابیاتِ عصر میں روح جہاد موجود تھی۔ وہ اپنے مردوں کی طرح اسلامی خدمت، کلمۃ اللہ کی بلندی اور دین و معاشرے کی دفاعت کے لیے توار اٹھا سکتی تھیں اور اپنے مجاہدوں کی خدمت کر سکتی تھیں۔ اگرچہ میدان جنگ میں جانا ان کے لیے فرض نہ تھا کہ جہاد و قبال اسلامی شریعت میں صرف مردانہ کام ہے۔ اس کے باوجود رسول اکرم ﷺ نے متعدد خواتین اسلام کو مختلف غزوات و مہمات میں شرکت کی اجازت مرحمت فرمائی۔ اس اذنِ نبوی سے ایک سنت اسلامی وجود میں آئی کہ ضرورت پڑنے پر اور موقعہ محل کے لحاظ سے جہاد میں عورتوں کو شرکت کی اجازت ہے۔ (۲)

عام عرب روایات سے بھی پتہ چلتا ہے کہ خواتین اپنے جنگجوؤں کے ساتھ لشکروں میں مختلف مقاصد سے شریک ہوا کرتی تھیں۔ زخمیوں کی دیکھ بھال، ان کا علاج معالجہ، نقل و حمل میں اعانت، سامان رسد کی فرائی اور وسری رفاهی خدمات ان مقاصد میں شامل تھیں۔ خواتین کی میدان جنگ اور اس سے پہلے فوج میں موجودگی مجاہدوں، جنگجوؤں اور سورماڈوں کا حوصلہ بڑھاتی تھی اور ان کی مرداگی جگاتی تھی۔ غزواتِ احمد و حنین میں مخالف لشکروں میں قریشی اور ہوازنی سورا بالتر تیب اپنی چیزیہ اور تمام خواتین کو میدان جنگ میں اس لیے لائے تھے کہ ان کے قدم وقتِ ابتلاء میں نہ اکھڑیں اور وہ مشکل حالات میں بھی مجے اور ڈٹے رہیں، جان وے دیں مگر بڑوی سے

\* سابق ڈائریکٹر، ادارہ علوم اسلامیہ، علی گڑھ مسلم یونیورسٹی علی گڑھ، اٹھیا

فرار کا راست نہ پکریں۔ اسلامی لشکروں میں ان مقاصد سے اعلیٰ اور برتر مقصد ملتا ہے اور وہ یہ ہے کہ اعلانِ کلمۃ اللہ اور جہاد فی سبیل اللہ میں ان کا بھی حصہ رہے۔ اسلامی اجتماعیت اور جہادی خدمت کے تقاضوں نے بھی خواتینِ اسلام کے ایک طبقہ کو غزوہات میں حصہ لینے کے لیے آمادہ کیا تھا اور رسول اکرم ﷺ نے ان کو مختلف غزوہات میں خدمات ادا کرنے کی بخششی اجازت دی تھی۔ یہی مطالعہ اس مقالہ میں مقصود ہے۔ (۳)

نبوی غزوہات میں مجاہداتِ اسلام کی شرکت و خدمت کا مطالعہ مختلف طریقوں اور زاویوں سے کیا جاسکتا ہے۔ ان میں سے دو بہتر معلوم ہوتے ہیں: ایک انفرادی شخصیات کے حوالے سے کہ کس خاتونِ اسلام نے کس کس غزوہ یا جہاد میں حصہ لیا۔ دوسرے غزوہات کے اعتبار سے کہ کس کس غزوہ میں کون کون سی خواتین عصر اور صحابیات رسول اللہ ﷺ نے شرکت کی تھی۔ دوسرا طریقہ بحث ہی زیادہ مفید معلوم ہوتا ہے کہ اس میں شرکت خواتین کی کامل صورت گردی کی جاسکتی ہے اور جہاں جہاں ضرورت ہو گئی وہاں وہاں مجاہداتِ اسلام کی انفرادی مساعی اور مجاہدوں کا ذکر بھی کیا جائے گا۔

#### ۱- غزوہ بدرا ۶۲۳ھ:

غزوہ بدرا میں خواتین کی شرکت کا ذکر بالعموم نہیں ملتا اور یہ حقیقت بھی ہے کہ ان کی شرکت اس غزوہ میں نہیں ہوئی تھی۔ لیکن ایک روایت ایسی ملتی ہے جو اس غزوہ اکبر کے ایک بہت اہم پہلوکی طرف اشارہ کرتی ہے اور قرآن مجید کی ایک آیت کریمہ کے مطابق ہے: حضرت ام ورقہ بنت عبد اللہ بن الحارث خزرج کے خاندان بنو مالک بن الحجار کی ایک عظیم خاتون تھیں۔ اسلام لانے اور بیعت کرنے کے علاوہ قرآن کی جامع بھی تھیں: ”وَ كَانَتْ قَدْ جَمَعَتِ الْقُرْآنَ“ غزوہ بدرا سے قبل انہوں نے رسول اکرم ﷺ سے درخواست کی تھی کہ ”مجھے غزوہ میں جانے کی اجازت مرحمت فرمائیں تاکہ آپ کے زخمیوں کی دوا کریں اور بیماروں کی تیمارداری کریں اور شاید اللہ تعالیٰ مجھے شہادت عطا فرمادے۔“ رسول اکرم ﷺ نے فرمایا تھا: بے شک اللہ تعالیٰ تم کو شہادت عطا فرمانے والا ہے اور آپ ﷺ نے ان کا نام ہی ”شہیدہ“ رکھا تھا:

”وَ كَانَ رَسُولُ اللَّهِ عَلَيْهِ السَّلَامُ حِينَ غَزَا بَدْرًا أَقَاتَ لَهُ تَذْنُونَ لِي فَاخْرَجَ مَعَكُمْ ، اَدَاءِي  
جَرِحاَكُمْ ، وَ امْرَضَ مَرْضَاكُمْ ، لَعُلَّ اللَّهَ يَهْدِي لِي شَهَادَةً قَالَ : إِنَّ اللَّهَ مَهْدِلُكَ  
شَهَادَةً ، فَكَانَ يَسْمِيهَا الشَّهِيدَةَ.....“ (۴)

عہد فاروقی میں ان کو ان کے غلام و باندی نے قتل کر کے ان کو شہادت کے درجہ پر فائز کر دیا تھا اور بقول حضرت عمر قول نبوی کی اس طرح تصدیق ہو گئی۔ (۵)

بعض بدوی خواتین اور دیہاتی عورتوں کی شرکت برائے رفاهی خدمات کا ذکر دوسری روایات میں بھی آتا ہے۔ مثال کے طور پر ایک روایت میں دو کنیزوں یا خادماوں کے لڑائی جھگڑے کا حوالہ جنگ سے پہلے ملتا ہے ایک دوسری کی مقرض تھی، قرض خواہ قرض کی ادائیگی پر اصرار کر رہی تھی۔ مقرض نے کہا کہ تھوڑا صبر اور انتظار کرو۔ لٹکر قریش و فوج مدینہ آرہی ہیں۔ میں ان میں کام کر کے اجرت پر کچھ کماوں گی اور تمہارا قرض اتنا روں گی۔ بہر حال اس کا امکان ہے کہ جنگ کے زمانے میں قرب و جوار کی خواتین نے مختلف نوعیت کے کام انجام دیے ہوں اور اس طرح شرکت کی ہو۔ زخیوں کی دیکھ بھال اور فوجیوں کی خدمت وغیرہ کے کام بدوی خواتین کے انجام دینے سے یکسر انکار نہیں کیا جاسکتا۔ (۲)

۲- غزوہ احمد ۳/۶۲۵:

اس غزوہ میں خواتین اسلام کی جاشارانہ شرکت اور دل آویز و دلوڑ خدمات کا ذکر متعدد روایات میں ملتا ہے۔ مجاهدات اسلام کی تعداد بھی کافی ہے اور ان کی خدمات کی نوعیت بھی وسیع ہے۔ ان کے ذکر میں انفرادی تذکرے کا طریقہ زیادہ مناسب معلوم ہوتا ہے۔

۱- ازواج مطہرات میں حضرت عائشہؓ کا ذکر بہت اہم ہے۔ وہ ایک دوسری خاتون کے ساتھ اپنے پانچ چڑھائے ہوئے اپنی پیٹھ پر مشکیزے لادے لاتی تھیں اور سپاہیوں اور زخیوں کو پانی پلاتی تھیں اور جب مشکیزے خالی ہو جاتے تھے تو پھر ان کو بھر لاتی تھیں گویا خدمات کا یہ عمل مسلسل و متواتر تھا۔ روایت کے الفاظ ملاحظہ ہوں:

عن أنسؓ قال : لما كان يوم أَحْمَدَ انتزَمَ النَّاسُ عن النَّبِيِّ ﷺ قال : وَ لَقَدْ رَأَيْتَ عائشةَ بْنَ أَبِي بَكْرٍ وَ أُمِّ سَلَيْمٍ ، وَ انْهَا لِمَشْمُرَتَانِ ، أُرِيَ خَدْمَ سُوقَهِنَ ، تَقْزَانَ الْقَرْبَ ..... عَلَى مَتْوَنَهَا ثُمَّ تَفَرَّغَانَهُ فِي أَفْوَاهِ الْقَوْمِ ، ثُمَّ تَرَجَّعَانَ فَتَمَلَّنَهَا ثُمَّ تَجِيَّثَانَ فَتَفَرَّغَانَهُ فِي أَفْوَاهِ الْقَوْمِ -“ (۲) ب)

۲- حضرت ام سلیمؓ حضرت عائشہ صدیقہ کے ساتھ دوسری خاتون تھیں جو پانی پلانے کی یہ خدمات انجام دیتی رہی تھیں۔

۳- حضرت ام سلیطؓ، حضرت ابو سعید خدری کی والدہ ماجدہ نے بھی مجاهدین احمد کو پانی پلانے کی خدمت انجام دی تھی۔ حضرت عمر بن خطابؓ نے ایک بار بہت عمدہ قسم کی چادریں (مروط) خواتین مدینہ میں تقسیم کیں اور ایک باقی رہ گئی۔ کسی حاضر باش نے کہا کہ وہ چادر اپنی اہلیہ حضرت ام کلثوم بنت علیؓ کو دے دیں۔ لیکن حضرت عمرؓ نے فرمایا کہ حضرت ام سلیطؓ کا حق زیادہ ہے۔ کیونکہ وہ ایسی انصاری خواتین میں شامل ہیں جنہوں نے رسول اکرم ﷺ سے

بیعت کی تھی اور جو غزوہ احمد میں ہمارے لیے مشکلے بھر بھر کر لاتی تھیں۔ (۷)

حضرت عائشہ اور حضرت ام سلیمؓ کے سلسلے میں امام بخاری نے جواب کا عنوان قائم کیا ہے وہ بہت معنی خیز ہے۔ ”مردوں کے ساتھ خواتین کا غزوہ اور ان کا قاتل۔“ حضرت ام ابوبکرؓ خواتین خدمات کو قاتل و جہاد کے معنی میں لیا ہے۔ حافظ ابن حجر نے اس کی شرح میں بیان کیا ہے کہ خواتین رسول اکرم ﷺ کے ساتھ جنگوں، مقابلوں اور غزوہات میں شریک ہوتی تھیں اور مجاہدوں کو پانی پلانی تھیں اور زخمیوں کا علاج کرتی تھیں:

کان النساء يشهدن مع النبي ﷺ المشاهد ويسقين المقاتلة و يداوين  
الجرحى (۹۶/۶)

۳۔ حضرت ربع بنت معوذ انصاریؓ ایک اور مجاہدہ احمد تھیں۔ وہ بھی اس غزوہ میں شریک ہوئی تھیں۔ اس کے علاوہ بھی وہ عام طور سے دوسری خواتین کے ساتھ غزوہات میں شریک ہوتی تھیں اور پانی پلانے، زخمیوں کا علاج کرنے، شہیدوں کو منتقل کرنے اور ایسی دوسری خدمات بجالانے کا فریضہ انجام دیتی تھیں:

كنا مع النبي ﷺ نسقي و نداوى الجرحى، و نرد القتلى (الى المدنية) حدیث:  
٢٨٨٢، أئمہ کا ایک اور بیان ہے، كنا نغزو مع النبي ﷺ فنسقى القوم، و نخدمهم،  
ونرد الجرحى والقتلى إلى المدينة۔“ (۸)

مولانا محمد ادریس کا نڈھلوی ﷺ بھروسہ دوسرے روایتی علمائے کرام نے حضرت ربع بنت معوذؓ کی حدیث میں ایک اور راوی کے حوالے سے یہ اضافہ کیا ہے کہ ہم قاتل نہیں کرتے تھے (ولا نقاتل) اور پوری بحث کی ہے کہ عورتوں پر جہاد فرض نہیں ہے سوائے غیر معمولی حالات کے کہ جب دشمن یورش کر دیتھیں اور عورتوں کی شرکت بھی لازمی ہو جائے۔ اسی بنا پر غزوہ احمد میں حضرت ام عمارۃؓ کے قاتل کو انہوں نے ایسی ہی غیر معمولی صورتحال کا حکم قرار دیا ہے۔ اصولی طور پر یہ موقف صحیح ہے لیکن وہ غزوہات و جہاد میں خواتین کی شرکت و قاتل کے خلاف بطور دلیل استعمال نہیں کیا جاسکتا۔ موجودہ دور میں طریق جنگ اور بھیاروں کی دوراندازی کے سبب ان کے لیے قاتل کا جواز بھی نکلتا ہے بلکہ بسا اوقات ناگزیر یہ بھی ثابت ہوتی ہے۔ (۹)

☆ حضرت ام عمارۃؓ نسبہ بنت کعب مازنی نجاری خزریؓ کی شرکت غزوہ احمد کا واقعہ بہت اہم ہے لہذا کچھ تفاصیل کا مقاضی ہے۔ وہ ان صحابیات میں شامل ہیں جنہوں نے عہد نبوی میں متعدد غزوہات میں شرکت کی تھی اور خلافتِ اسلامی کے اولین دور کے جہاد میں بھی حصہ لیا تھا۔ وہ کمی دور میں ہونے والے معاہدہ حرب (جنگ) یعنی بیعت عقبہ ثانیہ ۶۲۲ء میں بھی شریک تھیں اور انہوں نے رسول اکرم ﷺ کے دست مبارک پر بیعت کی تھی۔ غزوہ احمد میں

حضرت ام عمارہؓ اپنے شوہر نادر حضرت غزیہ بن عمرو مازنی نجاری اور اپنے دو فرزندوں - حضرات عبداللہ و حبیبؓ کے ساتھ صحیح اپنی مشک (شن) کے ساتھ شریک ہوئیں۔ ان کا ارادہ زخمیوں کو پانی پلانے کا تھا۔ اس دن انہوں نے جدال و قتال بھی کیا اور بڑی بہادری اور شجاعت کا مظاہرہ کیا۔ اس قتال و جہاد میں وہ شدید زخمی ہوئیں اور ان کے جسم پر گیارہ بار زخم لگے جو نیزوں اور تلواروں کی ضرب سے آئے تھے۔

بعد میں وہ اپنے سامعین اور زائرین سے غزوہ احمد میں اپنی شرکت کا واقعہ بیان کیا کرتی تھیں۔ ان کا بیان بہت اہم ہے۔ ”میں دن کے آغاز ہی میں احمد کی طرف روانہ ہو گئی، میرے ساتھ میرا مشکیزہ تھا جس میں پانی تھا۔ میں لوگوں کی کارگزاری دیکھتی جا رہی تھیں۔ میں رسول اکرم ﷺ کے پاس چھوٹی، اس وقت آپ ﷺ اپنے اصحاب کے ساتھ تھے اور مسلمانوں کو غلبہ و فتح حاصل ہو رہی تھی۔ جب (رسول اکرم ﷺ کے حکم کی خلاف ورزی کے سبب) مسلمانوں کو شکست ہوئی تو میں بھی میدان قتال میں کو دپڑی اور باقاعدہ لڑنے لگی اور رسول اکرم ﷺ کا دفاع توارے سے کرتی رہی اور کمان سے تیر چلا تی رہی۔ یہاں تک کہ زخمیوں نے مجھے ٹھہرال کر دیا۔ مجاہدین اسلام رسول اللہ ﷺ کو چھوڑ کر پسپا ہو گئے تھے۔ اسی دورانِ دشمن اسلام ابن قمیہ (عبداللہ بن قمیہ) چلتا ہوا حملہ آور ہوا کہ مجھے محمد ﷺ کا پتہ بتاؤ وہ فتح گئے تو میں نہیں پکوں گا۔ حضرت مصعب بن عميرؓ نے کچھ مجاہدین کے ساتھ اس کا راستہ کاٹا۔ ان مجاہدیں میں میں بھی تھی۔ اس نے مجھ پر یہ وار کیا (جس نے ان کے شانے پر بہت گہرا زخم لگا دیا) میں نے بھی اس پر متعدد ضربیں توارے سے لگائیں لیکن دشمن خدا نے دو دوزرہ ہیں پہن رکھی تھیں (لہذا میری ضربوں نے اسے کوئی نقصان نہیں ہیو نچایا)؛

فَلَمْ انْهَمْ الْمُسْلِمُونَ انْحَرَتْ إِلَى رَسُولِ اللَّهِ فَجَعَلَتْ أَبَاشِرَ الْقَتَالِ، وَ اذْبَعَ عَنْ

رَسُولِ اللَّهِ بِالسِّيفِ وَأَرْمَى بِالْقَوْسِ حَتَّى خَلَصَ إِلَى الْجَرَاحِ..... اَقْبَلَ ابْنَ قَمِيَّةَ

وَقَدْلَوَى النَّاسَ عَنْ رَسُولِ اللَّهِ بِصَبِيعٍ، دَلَوَنِي عَلَى مُحَمَّدٍ فَلَا نَجَوتُ، اَنْ نَجَا.

فَاعْتَرَضَ لَهُ مَصْعُبٌ بْنُ عَمِيرٍ وَنَاسٌ مَعَهُ، فَكَثُرَتْ فِيهِمْ فَضْرَبَنِي هَذِهِ الْضَّرْبَةِ، وَلَقَدْ

ضَرَبَتْهُ عَلَى ذَلِكَ ضَرْبَاتٍ، وَلَكِنْ عَدُوَ اللَّهِ كَانَ عَلَيْهِ درَعَانَ (۱۰)

ایک اور عینی شاہدہ - جدہ (وادی) حضرت حمزہ بن سعید المازنیؓ - کا بیان ہے کہ میں نے رسول اکرم ﷺ سے خود سننا۔ آپ ﷺ فرماتے تھے: نبیہ بن کعب کا مقام فلاں فلاں کے مقام سے خوب افضل ہے۔ آپ ﷺ نے خود مشاہدہ فرمایا تھا کہ اس دن انہوں نے شدید جگ کی تھی اور انہوں نے اپنی کمر میں اپنے کپڑے کو باندھ لیا تھا۔ دورانِ قتال ان کو تیرہ زخم لگے۔ عینی شاہدہ اور شریک غزوہ فرمایا کرتی تھی کہ میں نے خود ابن قمیہ کو دیکھا کہ وہ ان

کے شانے پر تلوار سے ضریبیں لگا رہا تھا اور وہی ان کا سب سے بڑا ذمہ تھا جس کی سال بھر تک دوا دارو اور علاج معاجلہ ہوتا رہا۔ بہر حال غزوہ میں جب حالتِ ذرا سنبھلی اور مسلمانوں نے اپنے شکست قدم جماعتے تو رسول اکرم ﷺ کے مناوی نے حراء الاسد جانے کی پکار لگائی۔ حضرت نسبہ / ام عمارہ نے اس حالت میں بھی اپنی کمرکس لی اور کپڑے باندھ لیے مگر خون بہنے کے سبب وہ حراء الاسد نہیں جاسکیں۔ ہم رات بھر جراح سے ان کا علاج کرتے رہے حتیٰ کہ صحیح ہو گئی اور جب رسول اکرم ﷺ حراء الاسد سے واپس ہوئے تو گھر بھی نہیں پہنچ تھے کہ حضرت عبد اللہ بن کعب مازنی کو ان کی خیر خبر لینے کے لیے بھیجا۔ حضرت عبد اللہ مازنی نے رسول اکرم ﷺ کو ان کی سلامتی کی خبر پہنچائی تو رسول اکرم ﷺ فرط مسرت سے جھوم جھوم گئے۔ (۱۱)

ابن سعد اور دوسرے اہل سیر و تاریخ نے حضرت ام عمارہؓ کے قتال و جہاد کے کئی واقعات تفصیل کے ساتھ لکھے ہیں۔ سب کا تذکرہ خیر تو اسی کو ایک کامل مقالہ بنادے گا۔ ان واقعات کا اختصار ان کی مجاہد ان سرفوشیوں کو ظاہر کرنے کے لیے یہاں کافی ہو گا۔

مسلمانوں کی پسپائی کے وقت زیادہ سے زیادہ دس افراد رسول اکرم ﷺ کے اردو گردہ گئے تھے جن میں حضرت ام عمارہؓ کے ساتھ ان کے شوہر اور دونوں فرزند بھی تھے۔ حضرت ام عمارہ کے پاس ڈھال نہ تھی لہذا ایک فراری سے اس کی ڈھال لے لی اور رسول اکرم ﷺ کا بچاؤ اس سے کرنے لگیں۔

۲- حضرت ام عمارہؓ اور دوسرے مدفونین کی مشکل یہ تھی کہ ان پر دشمن شہسواروں نے حملہ کیا تھا۔ ایک شہسوار کے تلوار کے حملہ کو انہوں نے اپنی ڈھال سے روک لیا اور جب وہ بھاگا تو انہوں نے اس کی گھوڑیں کاٹ دی اور وہ اپنی پیٹھ کے بل گرا۔ رسول اکرم ﷺ نے ان کے فرزند کو آواز دے کر اپنی ماں کی مدد کرنے کے لیے متوجہ کیا اور انہوں نے اس سوار کا تیا پانچ کر دیا۔

۳- حضرت ام عمارہؓ نے شدید ذمہ حالت میں بھی اپنے فرزند پر حملہ کر کے ذمہ کرنے والے کو جایا اور اس کی پڑھی پر ایسا وار کیا کہ وہ گر پڑا۔ رسول اکرم ﷺ کے فرط مسرت سے دندان مبارک کھل گئے حتیٰ کہ آپ ﷺ کے مسوز ہے مبارک دکھائی دینے لگے۔ ماں بیٹے نے مل کر اس کا کام تمام کیا اور اس کے ہتھیار بطور سلب (غیثت) پائے۔

۴- ان کے فرزند حضرت عبد اللہ کی ایک روایت بھی ان کی جہادی سرگرمی، قتال اور ذمہ ہونے اور رسول اکرم ﷺ کی تحسین کے بارے میں ہے۔

۵- خلافتِ صدیقی میں جنگ یامہ ۱۲ھ/ ۲۳۳ء کے دوران ان کا ایک ہاتھ لڑتے لڑتے کٹ کر گر گیا تھا۔

ان روایاتِ حقیقت اور آثار عظمت سے ان کے مجاہدہ و مقاتلہ ہونے کی شہادت ملتی ہے۔ ایسی شہادت جوان کو بیشتر مجاہدین احمد پر فضیلت بخشتی ہے۔ (۱۲)۔

غزوہ احمد میں دوسری خواتین اسلام کی شرکت اور خدمت کا قرینہ اور حوالہ بعض روایات سے ملتا ہے۔ حضرت ام عمارہؓ کے ذکر خیر میں حضرت ضرہ بن سعید المازنیؓ کی ایک جدہ (دادی / نانی) کے بارے میں ایک روایت آئی ہے کہ وہ بھی شریک غزوہ تھیں اور پانی پلانے کی خدمت انجام دیتی رہی تھیں:

وَكَانَتْ قَدْ شَهَدَتْ أَحَدَ تَسْقَى الْمَاءِ۔ (۱۳)

رسول اکرم ﷺ کے زخمی ہونے کی خبر وحشت اڑنے بتول زہرا حضرت فاطمہؓ کو بھی میدان کارزار میں پہنچا دیا تھا اور ان ہی نے زخمی رسول مکرم ﷺ کی مرہم پٹی کی تھی۔ ان کے علاوہ شکست اور شہادت کی خبروں نے متعدد دوسری خواتین مدینہ کو میدان جنگ میں جانے اور وہاں خدمات انجام دینے پر مجبور کیا تھا۔

بعض روایات میں دیگر مجاہدات کے بارے میں آتا ہے کہ انہوں نے سات غزوہات میں شرکت کی اور بعض نے سولہ غزوہات میں شرکت کی مگر ان کی تفصیلات بالعموم نہیں ملتیں۔ اس کا قطعی امکان ہے کہ ان غزوہات میں غزوہ احمد بھی شامل رہا ہو۔ بہر حال ان عمومی بیانات کا ذکر بعد میں آئے گا اور وہاں ان پر بحث کی جائے گی۔ غزوہ احمد کے حوالے سے بہر حال ان تمام خواتین اسلام کی خدمات کا ذکر ہونا چاہیے جو میدان جنگ پہنچیں اور وہاں انہوں نے مختلف نوعیت کی خدمات انجام دیں۔ ان میں سب سے زیادہ اہم خدمت زخمیوں کی مرہم پٹی اور شہیدوں کی منتقلی تھی (۱۴)۔

### ۳۔ غزوہ مریم پیغمبر ۵/۲۷ء:

اس کو غزوہ بنی لمعطلق بھی کہا جاتا ہے۔ بنو لمعطلق قبلہ تھا جس کے خلاف اقدام ہوا تھا اور مریم پیغمبر میدان جنگ کا نام ہے۔ رسول اکرم ﷺ کی ایک سنت یہ بھی تھی کہ آپ اپنے اسفارِ غزوہات میں قرعداندازی فرماتے تھے اور جس کا قرعدانداز ازواج مطہرات میں ان کو ساتھ لے جاتے تھے۔ اس غزوہ میں دو اہمتوں میں، حضرت عائشہ صدیقہ اور حضرت ام سلہ اللہ علیہ وسلم رکابی کا شرف حاصل ہوا تھا، غزوہ کے خاتمه اور مدینہ کے واپسی کے سفر کے دوران حضرت عائشہ صدیقہؓ پر تہمت و افتراق کا واقعہ پیش آیا۔ حضرت صدیقہؓ کی براءت، مخصوصیت، عظمت اور جلالتِ شان کے باب میں سورہ نور کی دس آیات کریمہ بالآخر نازل ہوئیں اور اسی کے ساتھ تہمت طرزی اور بہتان تراشی (قذف) کے احکام نازل ہوئے۔ اسلامی قانون اور شرعی ضابطہ تھہرا کہ بھولی بھالی مومنات پر کوئی الزام لگائے تو اسے اسی کوڑے مارے جائیں اور اس کی گواہی و شہادت قبول نہ کی جائے جب تک وہ توبہ نہ کرے۔

اسی سفر میں حضرت صدیقہؓ کی وجہ سے تمم کے احکام ملے اور بقول ایک صحابی جلیل خاندان صدیقی کی برکات میں وہ پہلی برکت نہ تھی۔ (۱۵)

غزوہ مریمؐ میں اگرچہ حضرت ام سلمہؓ بھی شریک سفر تھیں تاہم ان کا ذکر خیر یا ان کی کارگزاری کا تذکرہ بالکل نہیں آتا۔ اسی طرح دوسری مسلم خواتین اور مجاہدات کا ذکر خیر بالکل نہیں کیا جاتا۔ اس کا قوی امکان اور قوی تر قرینہ ہے کہ اس میں بعض دیگر خواتین اسلام ضرور شریک رہی تھیں کیونکہ بخاری اور دوسری کتب حدیث و تاریخ کی جو روایات و احادیث غزوہ احمد کے بارے میں گزری ہیں ان میں مجاہدات کے شریک ہونے کا عمومی تذکرہ ملتا ہے۔  
بہر حال تلاش و تحقیق سے ان مجاہدات کی شرکت کی روایتی شہادت تلاش کی جاسکتی ہے۔

عرب روایت دوسری طرف ثابت کرتی ہے کہ بنو مصطلن کے جمع کثیر اور لشکر جرار میں ایک بڑی تعداد عورتوں کی موجود تھی۔ ان میں قبیلہ بنو مصطلن کے سردار کی دختر ارجمند حضرت جویریہ بنت حارث مصطلنی خدا عی مسیحہ سر فہرست تھیں جو قید و گرفتار ہوئیں، زیر فدیہ دے کر آزاد ہوئیں اور بالآخر رسول اکرم ﷺ کی زوجہ محترمہ اور ام المؤمنین بنتیں ان کی شادی اور خیر و برکت سے مجاہدین اسلام نے اپنی تمام کنیزیں اور باندیش اور غلام آزاد کر دیے اور بقول حضرت عائشہؓ حضرت جویریہؓ سے زیادہ اور کوئی خصیت اپنی قوم کے لیے با برکت اور خیر و عافیت کا باعث نہیں ہوئی۔ روایات کے مطابق ایک سو گھنٹے آزادی کی نعمت سے مالا مال ہوئے اور صرف ان کی وجہ سے جیسا کہ روایات کے درویست سے معلوم ہوتا ہے کہ قبیلہ بنو مصطلن کی بیشتر آبادی، جو مرد و زن اور بچوں پر مشتمل تھی، میدان جنگ مریمؐ میں موجود تھی۔ اس کی ایک توجیہہ تو یہ کی گئی ہے کہ یا کی جاسکتی ہے کہ بنو مصطلن کے لوگ اپنے جانوروں کو چشموں پر پانی پلا رہے تھے جب ان پر اسلامی حملہ ہوا اور دوسری توجیہہ یہ ہے کہ وہ بھی قریشی روایت غزوہ احمد کے مطابق اپنی عورتوں کو میدان میں ساتھ لائے تھے تاکہ وہ ان کے سورماؤں کی ہمت افزائی کریں جس طرح بعد میں غزوہ حنین میں ہوازن کے قائدین جنگ کے حکمت جنگی اختیار کی تھی۔ گویا کہ وہ عرب روایات جنگ کی بیروی میں موجود تھیں۔

## ۲- غزوہ خندق ۵/۲۷:

اسی سال کے اواخر میں قریشی اتحاد میں منورہ پر دشمنوں کا لشکر جرار پڑھا لایا تاکہ مسلمانوں کو تکریمیت و نابود کر دے۔ رسول اکرم ﷺ سے شہر کے شہلی حصہ میں ایک خندق عظیم کھوکھ کرانے کے منصوبے کو خاک میں ملا دیا۔ گرلشکر احزاب ایک ماہ تک محاصرہ کیے پڑا رہا۔ یہ شدید ترین زمانہ تھا جب مسلمانوں اور مدنی ریاست اسلامی کی جان پر بن گئی تھی۔ قرآن مجید کی سورہ احزاب آیات: ۹-۲۷ میں اس آزمائش و ابتلاء کا امہم ترین زبردست نقشہ اللہ

تعالیٰ نے اپنی زبانِ عالیٰ سے کھیچا ہے۔ وہ پڑھنے کے قابل ہے۔ رسول اکرم ﷺ اور مسلمان مجاہدوں کے ساتھ اس غزوہ میں مسلم خواتین نے اپنا کردار ادا کیا اور ابتلاء و آزمائش کی گھریلوں میں صبر و ثبات اور اعانت و حوصلہ افزائی، خدمت والفت، جوش ایمانی اور جذبہ اسلامی اور اجتماعیت دینی کا عظیم الشان مظاہرہ کیا۔ متعدد خواتین اسلام اس غزوہ کے دورانِ اسلامی لشکر کے ساتھ تھیں اور مجاہدِ عظیم ﷺ اور آپ کے سرفرازوں کی خدمت کرتی تھیں۔ (۱۶)

ان میں ازواجِ مطہرات سر فہرست تھیں۔ تین ازواج طاہرات۔ حضرت عائشہ صدیقہ، حضرت ام سلمہ اور حضرت نسیب بنت جعش، باری باری سے مجاز پر اپنے مجاہدِ عظیم شوہر کے ساتھ موجود ہتی تھیں اور جنگی اور اسلامی خدمات انجام دیتی تھیں۔ ان کے متعدد واقعات روایاتِ تاریخ و حدیث میں مذکور ہیں۔ ان کے علاوہ ایسے سخت موقعہ پر جب جگر دل مند کو آتے ہوں ان خواتین کا مجاز پر تیروں اور نیزروں کی بارش اور تناؤ کے ماحول میں موجود رہنا ہی ان کی دینی حیثیت، فوجی صلاحیت اور اسلامی محبت کا ثبوت ہے۔ بلکہ ازواجِ مطہرات دوسری خواتین اسلام کے ایک بڑے طبقے کے ساتھ بعض انصاری گڑھوں اور قلعے میں موجود محفوظ تھیں۔ (۱۷)

قلعوں کی مجاہداتِ اسلام میں رسول اکرم ﷺ کی معمر پھوپھی حضرت صفیہ بنت عبدالمطلب ہاشمی بھی موجود تھیں۔ صرف ان کا کارنامہ ہی اسلامی صلاحیت اور جنگ میں مجاہد و جہاد ثابت کرنے کے لیے کافی ہے۔ اتفاق سے ایک دشمن اسلام اسی قلعہ خواتین کے اردوگرد منڈلاتا ہوا پایا گیا۔ حضرت صفیہ نے قلعہ سے اتر کر اس کا کام تمام کیا اور سب ”محصورین اور محصورات“ کی حفاظت و سلامتی کا سامان کیا۔ یہ قبال خالص تھا۔ (۱۸)

بعض انصاری خواتین جیسے حضرت ام سلیم وغیرہ نے رسول اکرم ﷺ اور آپ ﷺ کے مجاہدین کے کھانے پینے کا انتظام کیا تھا جو حماسہ کے دورانِ سب سے بڑی خدمت تھی۔ شدتِ حماسہ سے مسلمانوں پر اتنا سخت وقت آیا کہ کئی کئی دنوں تک دانہ اڑکر منہ میں نہیں گیا اور بسا اوقات ان کو پتیاں کھا کر گزارہ کرنا پڑا۔ بھوک کے مارے رسول اکرم ﷺ کے پیٹ پر دو دو پتھر بندھے تھے اور دوسرے مجاہدین اس سنتِ نبوی کی پیروی میں غلطائی تھے۔ ایسے میں کھانا فراہم کرنا غالباً سب سے بڑی فوجی خدمت بھی تھی۔ (۱۹)

## ۵- غزوہ بنی قریظہ / ۲۲۷ھ

غزوہ خندق یا غزوہ احزاب کے معا بعد رسول اکرم ﷺ نے حکمِ الہی سے بوقریظہ کے یہودی قبیلہ کے خلاف اقدامِ اتحادیا کیونکہ انہوں نے معاہدہ کی خلاف ورزی کی تھی اور قریش اور ان کے اتحادیوں کی جنگی مدد کی تھی۔ فرمانِ الہی سے ان کا استیصال کیا گیا۔ چونکہ اسلامی لشکر کے پھوپھنے پر دشمن قلعہ بند ہو کر بیٹھ گیا تھا اس لیے رسول اکرم ﷺ کو ان کا کافی لمبا حماسہ کرنا پڑا۔ اس دورانِ مسلمان مجاہدین کے ساتھ بعض مجاہدات کی کارگزاری اور

جہادی سرگرمی کا پتہ چلتا ہے اگرچہ بالحوم مجاہدات کا خواہ اس غزوہ میں نہیں آتا۔ (۲۰)

حضرت زبیر بن عوامؓ کے ایک دشن اسلام سے مبارزہ کے دوران ان کی والدہ ماجدہ حضرت صفیہؓ کی حوصلہ افزائی اور فرزند عزیزؑ کی کامیابی پر حسین کا ذکر ملتا ہے۔ اس سے اندازہ ہوتا ہے کہ وہ اس غزوہ کے دوران موجود تھیں۔ (واتقی، ۵۰۲)۔ امکان ہے کہ اس غزوہ میں بعض دیگر خواتین اسلام بھی موجود کار فرماتھیں۔

#### ۶- غزوہ صلح حدیبیہ ۲۲۸ھ:

اگرچہ حدیبیہ کا غزوہ نبوی فوجی مقاصد نہیں رکھتا تھا اور صرف عمرہ و زیارت کے مذہبی مقصد سے ترتیب دیا گیا تھا تاہم اس میں فوجی مضرمات بھی تھے۔ ابھی ایک سال پہلے تک قریش مکہ اسلامی ریاست کے خلاف فوج کشی کرتے رہے تھے اور جنگ کی صورت ہنوز قائم تھی مگر رسول اکرم ﷺ عمرہ کی مذہبی روایت عرب سے فائدہ اٹھا کر مکہ مکرمہ تشریف لے جانا چاہتے تھے اور اس کا فوری حرک ایک روایاء صادقة ہوا تھا۔ اعلانِ عمرہ کے ساتھ ہی بہت سے صحابہ کرام اور صحابیات طاہرات بھی شریک غزوہ ہو گئے۔ ان کو جنگ و جدال کا خدشہ توہہ حال تھا۔ اس لیے وہ صرف سفری اور خود حفاظی ہتھیار-تلوار-ساتھ لے گئے تھے اور جنگ و جدل کا خطہ دور کرنے کی خاطر دوسرے ہتھیار نہیں لے گئے تھے۔ (۲۱)

حسب دستور نبوی اس مذہبی و مقدس سفر میں ازواج مطہرات میں سے بعض چیزوں شخصیات شریک سعادت رہی تھیں۔ ان میں حضرت ام سلمہؓ کا کروار بہت اہم ثابت ہوا۔ صلح حدیبیہ کے انعقاد کے بعد صحابہ کرام پر بڑی پژمردگی طاری تھی کیونکہ ان کے خیال میں دب کر مع مقابلہ صلح کیا گیا تھا اور سب سے اہم تکلیف یہ تھی کہ ان کو خانہ کعبہ تک جانے نہیں دیا گیا تھا۔ اس نفسیاتی کرب کے دوران عمرہ کے ارکان و رسوم ادا کرنے کی ہدایت نبوی بھی ان کو نہ سنائی دی۔ رسول اکرم ﷺ نے حضرت ام المؤمنینؓ کے مشورے پر خود ہمی ارکان ادا کرنے شروع کر دیے اور جیسے تمام صحابہ کرام جاگ پڑے اور ان سب نے قربانی کر کے احرام اتار دیے۔ حضرت ام سل مؓ نے سوتے ہوؤں کو جگا دیا تھا۔ (۲۲)

اس سفر مقدس میں متعدد دوسری خواتین اسلام نے بھی شرکت کی تھی اور مرد مجاہدوں کی مانند اپنے حصہ کے فرائض ادا کیے تھے لیکن ان کے بارے میں تفصیلات نہیں ملتیں لیکن غزوہ خیبر میں شریک مجاہدات سے اس حقیقت کا اثبات ہوتا ہے۔

#### ۷- غزوہ خیبر ۷۲۹ھ:

مدینہ منورہ کے شمال میں واقع یہودی شہر خیبر کے خلاف رسول اکرم ﷺ نے صلح حدیبیہ کے سفر عمرہ سے واپسی کے

فوراً بعد اقدام کیا کیونکہ وہ غطفان وغیرہ عرب قبائل سے مل کر اسلامی ریاست مدینہ پر حملہ کرنے کے منصوبے بنے رہے تھے۔ اس غزوہ میں مجاہدین کے انتخاب کی ایک خاص حکمت نبوی یہ تھی کہ صلح / غزوہ حدیبیہ کے شرکاء کو ہی اس میں شرکت و جہاد کی اجازت دی گئی تھی۔ اس عظیم غزوہ و صلح میں رسول اکرم ﷺ کے ساتھ متعدد خواتین اسلام تشریف لے گئی تھیں جن میں چار اولین تھیں: حضرت ام المؤمنین ام سلمہ، حضرت ام عمارہ، حضرت ام منیع اور حضرت ام عامر اشہلیٰ۔ غزوہ خیبر کی تیاری شروع ہوئی تو خواتین کے متعدد و فند حاضرِ خدمت ہوئے اور انہوں نے ساتھ جانے کی درخواست کی۔ رسول اکرم ﷺ نے ان سے دریافت فرمایا کہ وہ کیوں جانا چاہ رہی ہیں۔ انہوں نے عرض کیا کہ وہ پانی پلانے، کھانا کھلانے، زخمیوں کی تیمار و اری کرنے اور دوسری ایسی ہی خدمات انجام دینے کا ارادہ رکھتی ہیں۔ رسول اکرم ﷺ نے انہیں بخوبی اور برضاء و غبہ شرکت کی اجازت دے دی۔ (۲۳)

۱- حضرت امیہ بنت قیس غفاریٰ نے ہجرت کے بعد اسلام لانے کے بعد بیعت کی اور خیبر کے غزوہ میں پہلی بار شرکت کی۔ ان کا بیان ہے کہ میں ہو غفار کی کچھ عورتوں کے ساتھ حاضر ہوئی اور ہم سب نے رسول اکرم ﷺ کے ساتھ جانے کی خواہش ظاہر کی تاکہ زخمیوں کی دوا داروں کی اور اپنی بساط بھر مسلمانوں کی مدد کریں۔ رسول اکرم ﷺ نے اجازت عطا فرمادی اور ہم سب اس غزوہ میں نکلے۔ میں ایک کم سن لڑکی تھی لہذا آپ ﷺ نے مجھے اپنے اونٹ پر اپنے پیچھے بھالیا۔ جب ہم ایک مقام پر پہنچے تو مجھے اونٹ کی کاٹھی کے اپنے حصہ پر خون کا اثر نظر آیا۔ وہ میری پہلی ماہانہ اذیت تھی لہذا میں شرم کے مارے کاٹھی سے چٹ گئی اور اتنے سے گریز کیا۔ رسول اکرم ﷺ سمجھ گئے اور پاکی کا طریقہ سمجھایا۔ جب خیبر فتح ہوا تو رسول اکرم ﷺ نے ہم کو مال غیمت سے حصہ تو نہیں دیا بلکہ عطا سے نوازا۔ وہ ایک ہار تھا جسے رسول اکرم ﷺ نے اپنے دوست مبارک سے میری گردن میں پہنایا تھا۔ اللہ کی قسم! وہ مجھ سے بھی جدا نہیں ہوگا۔ روایات میں ہے کہ وہ ان کی وفات کے وقت بھی ان کے گلے میں موجود تھا اور انہوں نے وصیت کر دی تھی کہ وہ ہاران کے ساتھ ہی دفن کر دیا جائے کیونکہ وہ ان کے چیزیں رسول ﷺ کا پہنایا ہوا تھا۔ وہ اسے جسم و جان سے کیسے دور کر سکتی تھیں۔ وہ پاکی کے اس خاص طریقے پر بھی عمل کرتی رہیں، حتیٰ کہ ان کے آخری غسل میں بھی نمک ڈالا گیا۔ (۲۴)

۲- حضرت ام سنانؓ بنا اسلام کے قبیلہ سے تھیں جو ہو غفار کا پڑوی، حلیف اور دوست تھا۔ غزوہ خیبر کے موقع پر انہوں نے بھی یہی درخواست کی تھی اور رسول اکرم ﷺ نے ان کو اجازت دیتے ہوئے فرمایا تھا کہ تمہارے قبیلہ کی تمہاری سہیلیوں نے بھی مجھ سے یہی التجاکی ہے اور میں نے ان کو اجازت دے دی ہے جیسے بعض دوسری عورتوں کو اجازت دی ہے۔ اگر تم چاہو تو ہمارے ساتھ رہو اور چاہو تو اپنی قوی خواتین کے ساتھ رہو۔ ان کا بیان ہے کہ میں

نے رسول اکرم ﷺ کے ساتھ رہنے کا فیصلہ کیا تو آپ ﷺ نے فرمایا کہ تم میری زوجہ ام سلہ کے ساتھ ہو جاؤ اور میں انہیں کے ساتھ نہیں ہو گئی۔ حضرت ام سان اسلامی بھی بیعت کرنے والی خواتین میں تھیں۔ (۲۵)

۳- حضرت ام مطاع اسلامی بھی بیعت کرنے والی خواتین میں سے تھیں اور رسول اکرم ﷺ کے ساتھ غزوہ خیبر میں شریک ہوئی تھیں۔ (۲۶)

۴- حضرت کعبیہ بنت سعدؓ بھی اسلم سے تھیں اور ان کے والد ماجد کا نام سعد تھا۔ وہ رسول اکرم ﷺ کے ساتھ خیبر میں شریک تھیں۔ وہ باقاعدہ طبیب و جراح تھیں۔ ان کے مختصر ذکر خیر سے معلوم ہوتا ہے کہ وہ غزوہ خندق میں بھی شریک تھیں۔ ان کی جراحی کا ذکر الگ فصل میں آتا ہے۔ (۲۷)

۵- حضرت ام العلاء انصاری تھیں۔ وہ بیعت کرنے والی خواتین کے علاوہ حضرت عثمان بن مظعون تھی کی میزبانہ بھی تھیں کہ ان ہی کے گھر میں صحابی موصوف نے نہ صرف زندگی برکی تھی بلکہ جان جان آفریں کے پروردگاری تھی۔ وہ رسول اکرم ﷺ کے ساتھ خیب ر کے غزوہ میں شرکت کرنے والی انصاری خواتین میں سے ایک تھیں۔ (۲۸)

۶- حضرت ام عمارہ نسیہ بنت کعب انصاریؓ ان عظیم مجاہدات میں سے تھیں جنہوں نے متعدد غزواتِ نبوی میں شرکت کی تھی۔ ان میں اولین غزوہ احمد تھا اور پھر حدیبیہ اور خیبر میں شریک رہی تھیں اور بعد کے دوسرے غزوات میں بھی۔ غزوہ احمد میں ان کے جہاد و قتال پر کافی بحث آچکی ہے۔ (۲۹)

۷- حضرت ام سلہ بن ابی امیہ خزروی ام المؤمنینؓ اس غزوہ میں رسول اکرم ﷺ کے ساتھ گئی تھیں جیسا کہ اوپر ذکر آچکا ہے۔ (۳۰)

ایک روایت کے مطابق غزوہ خیبر میں بیس خواتین اسلام شریک تھیں۔ مذکورہ بالا مجاہدات کے علاوہ دوسری مجاہدات تھیں:

۸- حضرت صفیہ بنت عبدالمطلب ہاشمی جو رسول اکرم ﷺ کی پھوپھی اور حضرت زیر بن عوام اسدیؓ کی ماں تھیں۔

۹- حضرت ام ایکن جو رسول اکرم ﷺ کی انا اور کھلانی تھیں اور آپ ﷺ کی ماں کا درجہ رکھتی تھیں۔

۱۰- حضرت سلامیؓ، زوج حضرت ابو رافعؓ مولائے رسول ﷺ، جو خاندان نبوت سے حضرت خدیجہؓ کے زمانے سے والستہ تھیں۔

۱۱- حضرت عاصم بن عدی انصاریؓ کی زوجہ محترمہ جن کا نام نہیں لیا گیا اور جنہوں نے اپنی دختر حضرت سہیلہ بنت عاصم کو خیبر رہی میں جنم دیا تھا۔ رسول اکرم ﷺ نے ماں کے علاوہ نو مولود بچی حضرت سہیلہ کو بھی عطا سے نوازا تھا۔

ان کے علاوہ حضرت ام منیع جو امام شاہ کہلاتی تھیں۔ حضرت ام سلیم بنت ملحان انصاریؓ جو حضرت انس بن مالکؓ

کی والدہ تھیں اور متعدد غزوہات میں شریک رہی تھیں۔ حضرت ام الصحاک بنت مسعود حارثی، حضرت ہند بنت عمرو بن حزام النصاریٰ، حضرت ام عامر اشہلیٰ، حضرت ام سلطیلہ بھی شامل ہیں۔ حضرات ام عطیہ النصاریٰ جن کو رسول اکرم ﷺ نے دوسرا مجاہدات کی مانند سرخ موئیوں کی مالا دی تھی جو انہوں نے وہیں پہنچن لی تھی۔ واقعہ، ۶۸۵ء کی فہرست میں نام صرف سولہ خواتین کے ہیں۔ بعد کی روایات میں انہوں نے جن خواتین و مجاہدات کا ذکر کیا ہے وہ یہ ہیں: حضرت امیہ بنت قیس غفاریٰ جن کا ذکر ابن سعد کے حوالے سے اور ہوچکا اور ان کا وہی واقعہ واقعہ واقعہ نے بھی لکھا ہے۔

حضرت عبداللہ بن ائمہؑ کا بیان ہے کہ میں اپنی حاملہ بیوی کے ساتھ خبر کے لیے نکلا تھا۔ راستے میں ایک بچہ کی ولادت ہوئی۔ ان کے نفاس کے لیے خاص طہارت کا حکم رسول اکرم ﷺ نے دیا اور ان کو عطا یا سے نوازا۔ یہ معلوم نہ ہو سکا کہ نومولود لڑکا تھا یا لڑکی۔ رسول اکرم ﷺ نے ماں باپ کے علاوہ نومولود بچے کو بھی مخانم خبر سے انعام عطا فرمایا تھا۔ (۳۱)

یہود و خیر کی بعض خواتین بھی جنگی قیدی بنی تھیں اور بطور باندی اور غلام مجاہدین کے حصہ میں آئیں۔ ان میں سے حضرت صفیہ بنت حبیبؓ پہلے حضرت دحیہ کلبیؓ کے حصہ میں آئیں پھر رسول اکرم ﷺ نے ان کو آزاد کر کے ان سے شادی کر لی اور ام المؤمنین کا درجہ عطا کر دیا۔ (۳۲)

غزوہ خیر کے باب میں مجاہدات کی تعداد مختلف روایات میں مختلف آتی ہے۔ اس کا سبب صرف یہ ہے کہ ہر صاحب قلم نے اپنے علم و اطلاع کے مطابق ان کی تعداد لکھی ہے۔ واقعہ وغیرہ نے تمام روایات جمع کرنے کی کوشش کی ہے۔ اس لیے تعداد سب سے زیادہ ہے۔ لیکن یہ واضح رہے کہ حقیقت میں اتنی ہی تعداد مجاہدات نہ تھی، وہ اس سے کہیں زیادہ ہو سکتی ہے۔ اگر مخانم کے وقت ان کی لکھتی کر کے تقریباً حقیقی بات طے کر لی گئی تھی مگر وہ صرف اس ”صاحب خبر“ کی اطلاع پر مبنی کہی جاسکتی ہے اور ہے بھی۔ تلاش و تفصیل سے مجاہدات خیر میں تعداد کا اضافہ ممکن ہے اور دوسرے غزوہات و مہماں کے بارے میں بھی یہی بات کہی جاسکتی ہے۔

#### ۸- غزوہات فتح مکہ و حینہ ۸/۲۳۰ء:

سنہ ۸/۲۳۰ء میں تین غزوہات کیے جدد گیرے پیش آئے اور وہ تھے: فتح مکہ، غزوہ حینہ اور غزوہ طائف، ان تینوں میں ایک ماہ کا فرق ضرور معلوم ہوتا ہے لیکن وہ غزوہات سلسلہ ہیں کہ ایک ہی سلسلہ جہاد کے لیے تین کڑیاں بن گئے تھے۔ مدینہ منورہ کے مجاہدین و مجاہدات کو ان میں شرکت کے لیے ایک ہی سفر کرنا پڑا تھا۔ مجاہدات کے بارے میں بالعموم یہ ذکر ملتا ہے کہ وہ بعض میں شریک تھیں۔ وہ غزوہ حینہ ہے۔ ان کی فتح مکہ کے غزوہ

میں شرکت کی صراحت نہیں ملتی حالانکہ یہ طے ہے کہ جو مجاہدات غزوہ حنین میں موجود کارگزار تھیں وہ فتح کے میں بھی ضرور تھیں کہ اسلامی لشکر اصلًا اسی کے لیے عازم سفر ہوا تھا۔ خواہ وہ غزوہ طائف میں شریک نہ رہی ہوں لیکن یہ صرف ایک مفروضہ ہے (۳۳)

فتح کے غزوہ میں حضرت ام سلمہ اُز واج مطہرات میں سے ایک شریک رہی تھیں حالانکہ ان کی شرکت کا ذکر صراحت کے ساتھ نہیں ملتا۔ مگر بعض واقعات فتح اور احوالی بال بعد میں ان کی کارگزاری سے ثابت ہوتا ہے کہ نبوی ہم رکابی کا شرف سابقہ غزوہات کی مانند رکھتی تھیں۔ ان کی سفارش پر رسول اکرم ﷺ نے حضرت ابوسفیان بن حارث ہاشمی اور حضرت عبداللہ بن ابی امیہ مخزومیؓ کی سزا معاف کر کے ان کے حلقہ اسلام میں داخلہ کو قبول فرمایا تھا۔ جبکہ ایک مخزومی معزز عورت کی چوری کی سزا کے بارے میں ان کی غلط سفارش صاف مسترد فرمادی تھی۔ حضرت ام المؤمنین ام سلمہ تغزوہات حنین و طائف میں بھی شریک تھیں۔ غزوہ طائف اور قیام ہرانہ کے دوران ان کی موجودگی ثابت ہے۔ (۳۴)

حضرت میمونہؓ دوسری ام المؤمنین ہیں جن کی ان چاروں غزوہات میں موجودگی ثابت ہوتی ہے اور ان کے احوال مابعد کا ذکر بھی ملتا ہے۔ حضرت نبیؓ تیسری ام المؤمنین تھیں جو ان تمام غزوہات میں موجود ہیں کہ روایات کے مطابق رسول اکرم ﷺ کے خیمه کے پاس نمازیں ادا کرتے رہے تھے۔ بعض اور ازواج مطہرات کے ان غزوہات میں شریک و موجود ہونے کے امکان کو یکسر نظر انداز نہیں کیا جا سکتا مگر حتیٰ بیان کوئی نہیں ملتا (۳۵) دیگر صحابیات میں رسول اکرم ﷺ کی مولاۃ اور حضرت خدیجؓ کی ایک والی (قابلہ) حضرت سلمی و نونوں غزوہات میں موجود تھیں جیساہ غزوہ خیر کے حوالے سے آتا ہے۔ ان کے علاوہ دوسری مجاہدات مدینہ میں حضرت ام عمرہ انصاریؓ اور حضرت ام سلیم بنت ملکان النصاریؓ کے غزوہات حنین میں شرکت کا ثبوت ملتا ہے۔ حضرت ام سلیمؓ کے بارے میں تو محمد بن ایک دلچسپ و جانفزا واقعہ لکھا ہے۔ میدان حنین میں اسلامی لشکر کے ساتھ حضرت ام سلیمؓ بھی ایک خبر لے کر پہنچ گئیں۔ ان کے شوہر حضرت ابو طلحہ انصاریؓ نے خبر کے بارے میں پوچھا تو بڑی جرأت کے ساتھ عرض کیا: ”اگر کوئی کافر و مشرک قریب آیا تو اس کا پیٹ اس خبر سے پھاڑ دوں گی۔“ رسول اکرم ﷺ یہ جواب باصواب سن کر فرط سرست سے مسکرا دیے اور حضرت ام سلیمؓ کو تائید نبوی کی سعادت مل گئی۔ ظاہر ہے کہ یہ دونوں مجاہدات فتح کے اور غزوہ اور طاس اور غزوہ طائف کے علاوہ ہرانہ میں بھی موجود و شریک سعادت تھیں۔ واقعات حنین کے حوالے سے تین مزید انصاری خواتین۔ ام سلیم، ام الحارث وغیرہ کا ذکر بعد میں آتا ہے۔ (۳۶)

## ۹- غزوہ تبوك ۶۳۱ھ:

رسول اکرم ﷺ کا آخری غزوہ اور اسلامی ریاست کا سب سے بڑا فوجی واقعہ تھا۔ اس میں ہزار مجاہدین اور دس ہزار شہسواری کے گھوڑے شامل تھے یعنی پیس ہزار پیادہ اور دس ہزار شہسوار مجاہدین شریک تھے۔ عام روایات میں اور انفرادی سنواخ میں صحابیات اور مجاہدات کے اس غزوہ میں شریک ہونے کا ذکر نہیں ملتا۔ واقعی کی روایت سے البتہ یہ معلوم ہوتا ہے کہ اس عظیم غزوہ میں حضرت ام سلمہؓ رسول اکرم ﷺ کی ہمراکابی کا شرف حاصل ہوا تھا۔ صحیح روایت ہے کیونکہ سنت نبوی کے مطابق رسول اکرم ﷺ اپنی کسی نہ کسی زوجہ مطہرہ کو ساتھ لے جاتے تھے۔ اسی سے یہ قیاس کیا جاسکتا ہے کہ بعض دوسری خواتین بھی ضرور ہی شریک غزوہ رہی تھیں کہ حضرت ام المؤمنین کی رفاقت و خدمت کر سکیں۔ (۲۷)

### شرکت غزوات کا عمومی ذکر:

بعض صحابیات کے بارے میں عام ذکر آتا ہے کہ انہوں نے اتنے غزوات میں شرکت فرمائی۔ ان میں غزوات کی تصریح کہیں مل جاتی ہے اور کہیں نہیں ملتی۔ ایسی کم از کم دو مجاہدات اسلام ضرور ہیں جن کے غزوات کی تعداد روایات و سیرت و حدیث میں ملتی ہے:

۱- حضرت ام عطیہ النصاریؓ: ان کا اپنا بیان ہے کہ میں نے رسول اکرم ﷺ کے ساتھ سات غزوات میں حصہ لیا۔ میں ان کے لیے کھانا پکاتی تھی۔ ان کے نیمیوں، ڈیروں میں رہتی اور ان کی دیکھ بھال کرتی تھی، نیمیوں کا علاج اور بیماروں کی تیمارداری بھی کرتی تھی۔

غزوت مع رسول اللہ ﷺ سبع عزوں، فکشت اصنع لهم طعامهم و اخلفهم في حالهم،  
واداوي الجرحي و اقوم على المرضي۔ (۳۸)

۲- حضرت ام عمارۃ نے متعدد غزوات میں رسول اکرم ﷺ کے ساتھ شرکت کی۔ ابن سعد نے ایک روایت میں پانچ غزوات: احد، حدیبیہ، خیبر، عمرۃ القضاۓ، حنین کا ذکر کیا ہے اور چھٹے جگہ یامہ میں شرکت کا ذکر کیا ہے۔ یہ ان کے ایک بیان پر ہی مبنی ہے۔

واقعی کی روایات سے ثابت ہوتا ہے کہ وہ مذکورہ بالا پانچ غزوات نبوی کے علاوہ فتح مکہ، غزوہ اوطاس اور غزوہ طائف اور ہر انہ میں بھی موجود تھیں۔ اس طرح ان کے کم از کم آٹھ غزوات بن جاتے ہیں۔

دوسرے غزوات میں ان کی شرکت کی روایات زیادہ تر فوجی کارروائیوں کو بیان کرتی ہیں۔ مگر غزوہ حنین میں ان کی ثابت قدمی کا واقعہ عظیم ترین فوجی کارروائی کو اجاگر کرتا ہے۔ مسلمانوں نے جب اولین مرحلہ میں پیٹھے

دکھائی تھی تو حضرت ام عمارۃ کے بیان کے مطابق وہ پانچ مجاہدات میں تھیں جو ثابت قدم رہیں۔ ان کا بیان ہے کہ میں اور چار خواتین جی رہیں، میرے ہاتھ میں توار آبدار تھی۔

حضرت ام سلیم کے پاس خبر تھا اور انہوں نے اپنی کمر خوب کس لی تھی کیوں کہ وہ اس وقت حاملہ تھیں اور ان کے فرزند عبد اللہ بن ابی طلحہ النصاری رحم مادر میں تھے۔ ان کے علاوہ حضرت ام سلیطہ اور حضرت ام الحارث بھی تھیں۔ انہوں نے النصارا کو لکھا تھا: ”یہ کون سی ادا ہے؟ تمہاری فرازو پسپائی سے کیا کام؟ حضرت ام عمارۃ نے ایک ہوازن کے سورما کو ایک اوٹ پر پرچم اٹھائے مسلمانوں کو دوڑاتے دیکھا تو ”اس کا راستہ کاتا اور اس کے اوٹ کی کوئی کاث دی جیسے ہی وہ اپنے پچھلے دھڑ پر گرا میں نے اس کا کام تمام کر دیا اور اس کی توار پر قبضہ کر لیا۔ میں نے اس دوران دیکھا کہ رسول اکرم ﷺ اپنے دست مبارک میں نگلی توار لیے ہوئے صحابہ کرام کو پکار رہے ہیں اور وہ آپ ﷺ کی پکار پر پڑے ہیں۔ مزید فرماتی ہیں کہ میرے دو بیٹے۔ حبیب و عبد اللہ فرزند ان زید، قیدیوں کو بالدھ کر لائے تو میں غصہ سے بے قابو ہو گئے تھے مگر پھر وہ لوٹے اور انہوں نے جہاد میں ایسا بھر پور حصہ لیا کہ پانسہ ہی پلٹ دیا اور رسول اکرم ﷺ نے ان مجاہدین کو حصہ غنیمت عطا فرمایا۔“ اس کے بعد حضرت ام سلیم اور ام الحارث النصاری کے بیانات ہیں جو مسلم پسپائی کی تصویر کشی کرتے ہیں۔ (۳۹)

اس بیان سے واضح ہوتا ہے کہ کم از کم پانچ النصاری خواتین نے غزوات فتح کردہ، خنین، او طاس اور طائف میں شرکت ہی نہیں کی تھی بلکہ اپنی بہادری، صلاحیت ایمانی، شجاعت و غیرت اور توار بازی اور خبرگزی کے جو ہر بھی دکھائے تھے اور ان سب سے بڑھ کر میدان جنگ میں ان کی ثبات قدمی اور صبر کا مل تھا۔ وہ خواتین اور عورتیں ہونے کے باوجود میدان جنگ میں اس وقت ڈالی رہی تھیں جب ان کے مرد سورماوں کے قدم اکھڑ گئے تھے اور وہ بلا تحاشہ بھاگ رہے تھے۔ ان پسپا ہونے والے مردوں، فراری مجاہدوں کو ان عورتوں نے ہی غیرت دلائی تھی اور ان کو واپس میدان جنگ میں کھینچ بلایا تھا۔ یہ فوجی لحاظ سے اور جہادی اعتبار سے عظیم ترین کارنامہ ہے جس پر جہان زن جس قدر فخر کرے کم ہے۔

مذکورہ بالا مجاہدات ہی غزوات فتح کردہ، خنین، او طاس اور طائف میں شریک نہ تھیں بلکہ ان کے علاوہ بھی متعدد خواتین تھیں۔ مثلاً حضرت ام ایمینؓ کے بارے میں یہ بحث کی جا چکی ہے کہ وہ ان غزوات میں بھی شریک تھیں اور دوسرے مشاہد میں بھی حصہ لیا تھا۔ تحقیق و تدقیق سے اور دوسری مجاہدات کی سرفروشی اور جہادی سرگرمی کی

داستان طویل تر بیان کی جاسکتی ہے مگر اس مقالہ میں اس کا موقعہ نہیں۔ یہ ایک تحقیقی مقالے کا معاملہ ہے۔ بہر حال مذکورہ معلومات سے ہی ان کی جہادی سرگرمی کا جو ذکر خیر ملتا ہے، وہ ان کے انتخار کے لیے کافی ہے اور ہمارے لیے سرمایہ بصیرت اور سرمدہ بصارت ہے کہ ایسی بھی چنگاریاں ہماری خاکستر میں تھیں۔

فوجی طب و جراحت میں خواتین:

ایک اہم شعبہ جہادِ رجی خواجہ دین کی تیارداری اور ان کی دوا دارو کا تھا۔ اس میں بھی خواتین اسلام پیش پیش نظر آتی ہیں۔ تمام غزوہت نبوی میں جو خواتین عصر اور مجاہداتِ شریک ہوئیں انہوں نے بلا استثنा مجاہدین کی خدمت اور زخمیوں کے علاج و معالجہ کو ایک مقصدِ شرکت بتایا تھا۔ بعض غزوہت نبوی کے واقعات اور انفرادی شخصی خاکوں سے کئی خواتین کی طبی و جراحی خدمات کا علم ہوتا ہے اور بعض بعض تو اپنے عہد کی ماہر طبیب و جراح کی حیثیت سے سامنے آتی اور کارگزاری دکھاتی ہیں۔

شاید ان میں سب سے اہم طبیب و جراح حضرت رفیدہ النصاریہ تھیں۔ ان کی خاندانی نسبت کے بارے میں خاصا اختلاف ہے کہ وہ انصاری تھی یا غفاری یا اسلمی۔ بہر حال ان کی عظمت شان اور مہارت فن کا ثبوت یہ ہے کہ حضرت سعد بن معاذ اوسی جب غزوہ خندق میں شدید رجی ہوئے تو رسول اکرم ﷺ نے مسجد نبوی کے صحن میں حضرت رفیدہ کا خیر لگودیا تھا اور حضرت سعد اوسی کو انہیں کے خیمه میں رکھا گیا تھا تاکہ رسول اکرم ﷺ ان کی قریب سے عیادت کر سکیں۔ وہ عام زخمیوں کا علاج بھی کرتی تھیں اور مسلمانوں کی خدمت کو باعث اجر و ثواب تھی تھیں۔ رسول اکرم ﷺ جب بھی ان کے پاس سے گزرتے تو ان کی صبح و شام کی خیریت دریافت کرتے تھے اور وہ آپ ﷺ کو اس سے باخبر کرتی تھیں:

.....فَكَانَتْ تَدَاوِي الْجَرْحِيِّ وَ تَحْتِسَبْ بِنَفْسِهَا عَلَى خَدْمَةِ مَنْ كَانَتْ بِهِ ضَبْعَةُ مِنْ

الْمُسْلِمِينَ وَ كَانَ رَسُولُ اللَّهِ ﷺ يَرْهَبُهَا فَيَقُولُ: كَيْفَ أَمْسِيَتْ؟ وَ كَيْفَ أَصْحَبَتْ؟

فَتَخْبِرُهُ۔“

مولانا شبیل عہد تاریخ الخمیس حافظ ابن حجر کی الاصلیہ، امام بخاری کی صحیح بخاری اور الادب المفرد اور ابن سعد کے حوالے سے بھی ان کا اور ان کے جراح خانے کا ذکر کیا ہے۔ (۲۰)

ان تمام روایات اور احادیث سے یہ ثابت ہوتا ہے کہ حضرت رفیدہ / کعبیہ مستقل جراح و طبیب نبوی ﷺ تھیں اور ان کا خیمه مسجد میں مستقل طور سے لگا رہتا تھا جہاں وہ علاج کیا کرتی تھیں۔ وہ غزوہت نبوی میں بھی جاتی رہتی تھیں جیسا کہ غزوہ خیبر میں ان کی شرکت سے ثابت ہوتا ہے اور ظاہر ہے کہ وہ ان غزوہت میں علاج

و معالجہ اور جراحی وغیرہ کے معاملات ہی دیکھا کرتی تھیں۔ وہ رسول اکرم ﷺ کے رابطہ میں بھی برابر رہتی تھیں۔ اس کے لیے یہ واقعہ بھی بہت اہم ہے کہ رسول اکرم ﷺ نے اپنی مسجد کے صحن میں ان کا خیمه لگوایا تھا اور ان سے مسلسل ملاقاتیں فرماتے تھے۔

حضرت رفیدہ /کعبیہ کے علاوہ بعض دوسری خواتین بھی طبابت و جراحی میں مہارت کا ذکر ملتا ہے۔ ان میں حضرت ام سنان اسلمیؓ خاصی اہم جراح و طبیب تھیں۔ ان کے پاس ان کے خاندان کی ایک خاص دوامی جس سے وہ زخمیوں اور بیماروں کا علاج کرتی تھیں اور وہ ٹھیک ہو جاتے تھے۔ (و اقدی، ۲۸۷) دوسروں میں حضرت ام عطیہؓ انصاری، حضرت ام ورقہ انصاری اور حضرت ثوبیہ بنت حنظله اسلامیؓ وغیرہ شامل تھیں۔ اسی طرح بعض غفاری خواتین بھی ماہر طبیب و جراح تھیں۔ ان میں سے ایک خاتون کے بارے میں آتا ہے کہ وہ ان کے پاس ایسی دوائیں تھیں جن سے زخمیوں اور بیماروں کو فوری فائدہ ہوتا تھا۔ صحیح بخاری اور فتح الباری میں ان غفاری ماہرین کے مسجد بنوی میں خیموں کے لگائے جانے کا ذکر غزوہ خندق و غزوہ بنی قریظہ کے حوالے سے ملتا ہے اور ان کی ماہرائی خدمات طب و جراحی کا ذکر خیر کے ضمن میں زیادہ ملتا ہے۔

#### مختصر تجزیہ:

غزواتِ نبوی میں مجاہداتِ اسلام اور خواتینِ عصر کی خدمات کا تذکرہ ذرا طویل ہو گیا کہ حکایتِ لذیذ تھی جس کا ذکر لذیذ ترین بن گیا۔ بہر حال وہ ان کی شاندار خدمات اور بہادرانہ مظاہروں کے سبب اسی ذکرِ جیل کی مستحق تھا۔ اس سے چند اہم نکات سامنے آتے ہیں:

۱۔ بلاشبہ جہاد و قتال مسلمان مجاہدوں کا فریضہ ہے اور عروتوں پر وہ فرض نہیں لیکن بعض اوقات فرض بھی بن جاتا ہے۔  
۲۔ سب سے اہم نکتہ یہ ہے کہ رسول اکرم ﷺ نے ان خواتینِ عصر کو تمام غزوات میں تقریباً شرکت کی اجازت بخوشی عطا فرمائی۔

۳۔ غزوہ بدر کے سواتمام غزواتِ نبوی میں۔ احمد ۳۵۰ھ۔ ۶۲۵ء تجویز ۹/ ۶۳۱ھ۔ میں ان کی شرکت ثابت ہے۔  
۴۔ جن مجاہدات کا تذکرہ مل سکا وہی صرف کل تعداد نہیں ہے۔ ان کے علاوہ بھی بہت سی خواتین شریک رہی تھیں۔  
۵۔ تمام غزوات میں ازواج مطہرات میں سے کوئی نہ کوئی اور بسا اوقات دو تا چار بھی شریک سفر و جہاد رہی تھیں۔  
۶۔ ان مجاہدات کا بنیادی کام غیر جنگی تھا؛ مریضوں کی دیکھ بھال، زخمیوں کا علاج معالجہ اور یمارداری اور کھانا پکانے وغیرہ کی عام خدمات۔

۷۔ لیکن موقعہ پڑنے پر انہوں نے شاندار جنگی صلاحیتوں اور فوجی خدمات کا مظاہرہ کیا۔ حضرت ام عمارہ، حضرت

ام سلیم وغیرہ کی فوجی و جنگی خدمات احمد، حنین وغیرہ میں مجاہدین سے کسی طرح کم نہیں تھیں، بلکہ عورت ہونے کے ناطے ان کو ایک گونہ فضیلت بھی حاصل تھی۔ دفاع نبوی میں حضرت ام عمارہؓ کی سرفوشی اور غزوہ حنین میں ان کی اور ان کی سہمیلوں کی جان ثارانہ ثابت قدی سنہری حروف میں لکھے جانے کے لائق ہے۔ بالخصوص غزوہ حنین میں مجاہدین کی عام پسپائی کے لمحات میں ان کا ثبات و صبر اور اول المعریٰ تحسین و تعریف سے مادر ہے۔ مسلمان مجاہدین کی میدان جنگ میں واپسی کا ایک حصہ شرف ان ہی خواتین کو جاتا ہے۔

۸- ان خواتین عصر میں ہر عمرہ اور سن و سال کی مجاہدات شامل تھیں۔ حضرت امیہ بنت قیس جیسی نو خیز و نو عمر چودہ پندرہ سالہ اسلامی چنگاری بھی تھی جس نے حد بلوغ غزوہ خیبر کے سفر میں حاصل کی تھی۔ نوجوان و جوان مجاہدات بھی تھیں جن کی عمریں بیس تیس سال کے درمیان تھیں اور چالیس پچاس سالہ بلکہ ان سے زیادہ عمر خواتین جیسے حضرت ام عمارہ وغیرہ بھی تھیں جن کے جوان بیٹے بھی جہاد میں شریک تھے۔ غزوہ احمد میں حضرت عائشہؓ ان کے مقابلے میں کم سنبھل کی دبلیز پر کھڑی نظر آتی ہیں کہ مشکل سے گیارہ بارہ سال کی تھیں۔ ایسی اور بھی نونہالان اسلام تھیں۔ ان میں سے متعدد ایسی تھیں جو بحالت حمل غزوہات میں گئیں اور کئی ایک نے وہیں میدان جنگ میں اسلامی مجاہدین کو جنم دیا۔

۹- خواتین غزوہات و مجاہدات اسلام کی شرکت کا زمانہ پرده و حجاب کے احکام کے نزول سے قبل بھی تھا اور اس کے بعد بھی۔ بلکہ بعد حجاب کے غزوہات میں ان کی شرکت زیادہ کثرت سے نظر آتی ہے۔ جیسے غزوہات خیبر، عمرۃ القضاۓ، فتح مکہ، حنین، اوطاس و طائف وغیرہ۔ لہذا ان روایتی اہل قلم کا یہ خیال کہ وہ شریک جہاد حجاب کے حکم سے قبل ہوئی تھیں بے جا تھیں ہے مل کر غلط ثابت ہو جاتا ہے۔

۱۰- رسول اکرم ﷺ کی غزوہات میں خواتین کو شرکت کی اجازت اور ان کی خدمات سے متواتر استفادہ ایک حکمت نبوی کو ثابت کرتا ہے۔ اور وہ ہے اجتماعی معاملات میں نصف اسلام کی ان کی استطاعت و صلاحیت کے مطابق اسلامی حدود میں مساوی شرکت۔ میدان جنگ میں زندگی کے مختلف اور گونا گون میادین میں سے صرف ایک جولان گاہ اور کارگاہ ہے مگر انہیٰ غیر معمولی صلاحیتوں اور لیاقتوں اور صفات کا میدان۔ رسول اکرم ﷺ نے صنف نازک کو اس کارگاہ حیات میں اتار کر اس کی خفتہ صلاحیتوں کو تو اجاگر ہی کیا، یہ اسوہ حسنہ بھی قائم فرمادیا کہ وہ مشکل سے مشکل حالات میں بھی کارگزار دکھا سکتی ہیں اور اپنے مردوں کو پشتہ طاقت فراہم کر سکتی ہیں۔

## حوالہ جات و حوالی

- (۱) کتب سیرت و حدیث جیسے ابن ہشام، واقدی، بلاذری، ابن کثیر و بخاری، مسلم کے علاوہ ملاحظہ ہو: خاکسار کی کتاب: نبوی غزوات و سریا کی اقتصادی جهات وغیرہ
- (۲) بخاری، کتاب الجهاد و السیر کے ابواب جهاد النساء وغیرہ (ابواب ۶۸-۶۲ و مابعد) اور فتح الباری /۶-۹۳ و مابعد کے مباحث بہت اہم ہیں؛ نیز مقالہ خاکسار ”اسفار و غزوات نبوی“ میں ازواج مطہرات کی رفاقت، تحقیقات اسلامی، علی گڑھ، ۱۹۹۵ء۔ ۲۱-۲۱ء
- (۳) کتاب سیرت و تاریخ کے ابواب متعلقہ کے علاوہ بخاری، کتاب المغازی کے مختلف ابواب اور فتح الباری کے مباحث متعلقہ ملاحظہ ہوں، نیز آئندہ بحث بھی ملاحظہ ہو۔
- (۴) ابن سعد، ۸/۳۵۷؛ اسد الغائب، ۵/۲۸۹
- (۵) ابو داؤد، کتاب الصلاۃ، باب امامۃ النساء؛ حدیث: ۵۹۲-۵۹۱؛ ان النبي ﷺ لما عذرا بدر اقالت..... کان رسول اللہ بزورہ افی بیتها.....
- (۶) واقدی، کتاب المغازی
- (۷) بخاری، کتاب الجهاد، باب غزو النساء و قتالهن مع الرجال
- (۸) حدیث: ۲۸۸۱، طرف: ۲۰۷۱ (بخاری کتاب الجهاد، باب حمل النساء القرب الى لاناس في الغزو: فتح الباری، ۶/۹۷-۹۶ و مابعد)
- (۹) حدیث: ۳۸۸۲، اور حدیث ۵۶۷۹، (فتح الباری، ۶/۹۸)
- (۱۰) کاندھلوی، سیرۃ المصطفیٰ، ۲/۲۳۷-۲۳۰ اور دیگر کتب سیرت و تاریخ جدید۔
- (۱۱) ابن سعد، ۸/۳۱۲-۳۱۳، نیز بخاری، کتاب المغازی، غزوہ احد، فتح الباری، ۷/۲۵۷
- (۱۲) ابن سعد، ۸/۳۱۳، نیز اسد الغائب، الاصلابة وغیرہ میں سوانح حضرت نسبہ اور راوی گرامی: جدہ حضرت حمزہ بن سعید مازنی
- (۱۳) ابن سعد، ۸/۳۱۵-۳۱۳؛ ابن ہشام، ۸/۲؛ ابن کثیر البدایہ و النھایہ، ۲/۳۳؛ سیکلی، متعلقہ غزوہ وغیرہ۔
- (۱۴) ابن سعد، ۸/۳۱۳
- (۱۵) بخاری، فتح الباری، ۷/۳۵۸ و مابعد؛ نیز کتب سیرت ابن ہشام، واقدی وغیرہ
- (۱۶) بخاری، کتاب المغازی، باب حدیث الافک، ابن ہشام، ابن سعد، ابن کثیر، طبری، نیز واقدی میں غزوہ مریمؑ کا باب و بحث۔
- (۱۷) بخاری، کتاب المغازی، غزوہ الخندق؛ فتح الباری، ۷/۳۹۰-۵۰۸، کے ابواب مختلفہ؛ حافظ ابن حجر عسقلانی کتب

سیرت کی روایات بھی مجع کردی ہیں۔

- (۱۷) بخاری، فتح الباری مذکورہ بالا؛ ابن ہشام؛ ابن سید الناس، ۲/۳۳-۳۸؛ حضرت عائشہ کا مشورہ حضرت ام سعد کو فتح الباری، ۷/۵۰۸ کے مطابق حضرت صفیہؓ نے بعض دوسری جنگی خدمات بھی انجام دی تھیں؛ کاندھلوی ۲/۳۲۳ بحوالہ ابن ہشام
- (۱۸) بخاری، فتح الباری، مذکورہ بالا، احادیث: ۳۰۱-۳۱۰ نیز احادیث ما بعد۔
- (۱۹) بخاری، کتاب المغازی، مرجع النبي ﷺ من الانحصار و مخرجه الى بنى قريظه ..... الخ، فتح الباری، ۷/۵۰۸ وما بعد۔
- (۲۰) بخاری، کتاب المغازی، باب غزوۃ الحدبیة الخ وغیره دوسرے ابواب؛ فتح الباری، ۷/۵۲۷-۵۲۸؛ کتب سیرت و تاریخ کے ابواب غزوہ۔
- (۲۱) بخاری، کتاب الشروط، باب الشروط فی الجهاد الخ، فتح الباری، ۵/۳۰۳-۳۲۲ و ما بعد؛ حدیث: ۲۷۳۲-۲۷۳۱.
- (۲۲) ابن اسحاق/ابن ہشام، واقدی، ابن سعد، طبری، ابن کثیر وغیرہ کتب سیرت و تاریخ کے علاوہ کتب حدیث، بخاری و مسلم اور ان کی شروح ملاحظہ ہوں؛ واقدی اور اسد الغائبہ میں تفصیلات زیادہ ہیں۔ ابن سعد کی جلد ہشتم کے سوانحی خاکوں میں یہ تفصیلات موجود ہیں۔
- (۲۳) ابن سعد، ۸/۲۹۳؛ دوسری غفاری جہاد کے اسماء گرامی کا ذکر اس روایت میں نہیں ہے۔ دوسری روایت میں منتشر طور سے ملتا ہے۔
- (۲۴) ابن سعد، ۸/۲۹۲؛ واقدی، ۷-۶۸۶؛ مذکورہ بالا واقعہ کے علاوہ انہوں نے غزوہ خیبر کے بعض واقعات بیان کیے ہیں۔ ان کو مغافن خیبر سے قیمتی کپڑے اور تانبہ کی ایک پتلی ملی تھی۔ وہ طبیب جراح بھی تھیں اور اس حیثیت سے انہوں نے گرانقدر خدمات اس غزوہ میں انجام دی تھیں۔
- (۲۵) ابن سعد، ۸/۲۹۲؛ واقدی، ۲۸۵؛ ان کا نام ام متاع الاسلامیہ لکھا گیا ہے جو بظاہر غلط معلوم ہوتا ہے۔ صحیح ام مطاع ہے۔
- (۲۶) ابن سعد، ۸/۲۹۱؛ واقدی، ۲۸۵ نیز اسد الغائبہ کا خاکہ۔
- (۲۷) ابن سعد، ۸/۲۵۹؛ واقدی، ۶۸۵؛ ان کو عطاۓ خیبر سے تین ہار (خرزات) ملے تھے، اسی طرح ان کی سہیلیوں کو بھی ملے تھے۔ کان کی کمی طلائی بالیاں ان کے بھائی حضرت اسد بن زرارہ کی لڑکیوں کے لیے عطا فرمائی تھیں۔ خواتین کو بالعموم زیورات ہی عطا فرمائے تھے۔
- (۲۸) ابن سعد، ۸/۲۸۵؛ واقدی، ۶۸۵؛ ان کو عطاۓ خیبر سے تین ہار (خرزات) ملے تھے، اسی طرح ان کی سہیلیوں کو بھی ملے تھے۔ کان کی کمی طلائی بالیاں ان کے بھائی حضرت اسد بن زرارہ کی لڑکیوں کے لیے عطا فرمائی تھیں۔
- (۲۹) ابن سعد، ۸/۳۱۲ نے دوسرے غزوہات نبوی میں ان کے کارنا موس کا ذکر نہیں کیا ہے، واقدی: ۲۸۵

- (۳۰) ابن سعد، ۲۹۲/۸؛ واقدی، ۲۸۵؛ نیز دیگر کتب حدیث و سیرت و سوانح۔

(۳۱) واقدی ۷۸۸-۲۸۸ مجاهدات کو انعام و عطاء دینے کے وقت پھر ان کی کتنی ہوئی تعداد میں (۲۰) نکلیں اور سب کو یکساں ہارا زیر طے؛ نیز مضمون خاکسار، اسفار و غزوات نبوی میں ازواج مطہرات کی رفاقت، تحقیقات اسلامی، علی گڑھ، اکتوبر- دسمبر ۱۹۹۵ء۔

(۳۲) بخاری، کتاب المغازی، غزوة خیبر، حدیث: فتح الباری ۵۹۶-۵۸۵ و مابعد

(۳۳) کتب حدیث و سیرت و تاریخ کے ابواب بالخصوص فتح مکہ کا باب ملاحظہ ہو  
تفصیلات کے لیے ملاحظہ ہو، خاکسار کا مقالہ مذکورہ بالا بر اسفار و غزوات میں ازواج مطہرات کی رفاقت نیز کتب سیرت و تاریخ۔

(۳۴) بخاری، کتاب المغازی، ابواب غزوة فتح مکہ، غزوة طائف وغیره؛ دیار بکری، تاریخ الحجیس، قاہرہ، ۱۳۰۲ھ.....۸۱۱-۸۱۰؛ واقدی ۱۰۳۷-۱۰۳۶، واقدی ۱۰۸۹؛ و مابعد؛ فتح الباری، ۱/۸ و مابعد؛ ابن سعد، ۳۲۱؛ تراجم امہات المؤمنین، تفصیل کے لیے مذکورہ بالا مضمون بر اسفار و غزوات۔

(۳۵) مسلم، کتاب الجہاد، باب غزوہ النساء مع الرجال؛ ابن سعد، ۳۲۲؛ نیز بخاری اور فتح الباری کے ابواب

(۳۶) واقدی ۱۰۳۶، ۱۰۳۷؛ واقدی ۱۰۸۹؛ وغیرہ

(۳۷) ابن سعد، ۲۵۵/۸؛ اسد الغابة، ۲۰۳/۵ کے خاکہم عظیمہ میں ہے کہ وہ عظیم ترین صحابیات میں سے تھیں اور رسول اکرم ﷺ کے ساتھ غزوات میں شرکت کرتی تھیں: کانت من کبار نساء الصحابة ..... و تعزومع رسول اللہ ﷺ ..... ان کے اصل نام نبیہہ بنت الحارث کے خاکہ میں بھی بھی عام ذکر ہے اگرچہ الفاظ دوسرے ہیں: ”کانت تشهد المشاهد مع رسول اللہ ﷺ .....“ ظاہر ہے کہ یہ سات بڑے غزوات تھے اور بدرا کے بعد کے تھے۔ قیاس کیا جاسکتا ہے کہ وہ غزوات احمد، خدق، مریم، فتح مکہ، حین، طائف اور توبک وغیرہ میں شریک رہی تھیں۔

(۳۸) واقدی ۹۰۲-۹۰۳ و مابعد؛ دوسرے غزوات میں ان کی شرکت کے لیے: احمد ۵۲۲، حدیثیہ ۵۷۳، ۶۱۵؛ خیبر ۲۶۱-۱۳۳، حدیثیہ عمرۃ القضیة، ۲۳۵، ۲۷-۳۷ نیز خاکہ اسد الغابة وغیرہ

(۳۹) (سیرۃ النبی ﷺ، ۱/۲۳۳؛ یہ ابن ہشام و ابن اسحاق کا بھی بیان ہے ۲۵۰/۳، ابن سعد اور ان کے استاذ گرائی نے ان کا نام کعبیہ بنت سعد بن عتبہ بتایا ہے اور ان کی طبی مہارت اور جراحی کی قابلیت کا بہت شاندار الفاظ میں ذکر کیا ہے۔

(۴۰) (ابن سعد، ۲۹۱/۸: ”وھی الٹی کانت تكون فی المسجد خیمه تداوی المرضی والجرحی .....“؛ واقدی، ۵۱۰ و کانت تداوی الجرحی، و تلم الشعث، و تقوم على الصانع والذی لاحدله، و کان لها خیمه فی المسجد .....“)